

સામાન્ય નાગરિકનું કોઈ સાંભળનાર નથી : ધારાસભ્ય ઇટાલિયા

# જામનગરમાં 'આપ'ની પરિવર્તન સભામાં મોટી સંખ્યામાં નેતાઓ કાર્યકરો ઉમટ્યા



તસવીર: સુનિલ યુગસમા

જામનગર : જામનગર મહાનગરપાલિકા ચૂંટણી પૂર્વે રાજકીય માહોલ ગરમાયો છે. ગઈકાલે આમ આદમી પાર્ટીની "પરિવર્તન સભા" યોજાઈ હતી. જેમાં મોટી સંખ્યામાં આપના નેતાઓ અને કાર્યકરો જોડાયા હતા. આ અસરે આપ નેતાઓએ સરકાર પર આકરા પ્રહારો કર્યા હતા. બીજા બાજુ અગાઉના જૂતાકાંડને લઈ પોલીસનો ચાંપતો બંદોબસ્ત ગોઠવાયો હતો. ગોપાલ ઇટાલીયા, ઈશુદાન ગઢવી અને હેમંત ખવાએ હાજરી આપી અને જનસભાને સંબોધી હતી. સભા દરમિયાન વિસાવદરના ધારાસભ્ય ગોપાલ ઇટાલિયા ભાજપ શાસિત મહાનગરપાલિકા પર કડક વાક પ્રહારો કરતાં જણાવ્યું હતું કે, વર્ષોથી સત્તામાં હોવા છતાં શહેરના વિકાસમાં ગંભીર નિષ્ફળતા રહી છે. શિક્ષણ, આરોગ્ય, માર્ગ વ્યવસ્થા, રોજગારી અને ભ્રષ્ટાચાર જેવા મુદ્દાઓને કેન્દ્રમાં રાખી આપના નેતાઓએ ભાજપ પર આકોષો કર્યા હતા. વધુમાં સરકારમાં લોકોનું કોઈ સાંભળનાર ન હોવાનો પણ આક્ષેપ કર્યો હતો. મહાનગરપાલિકામાં ભાજપનું શાસન હોવા છતાં શહેરના મૂળભૂત પ્રશ્નો યથાવત છે અને વિકાસના નામે માત્ર ભ્રષ્ટાચાર થયો છે. તેવા આરોપ લગાવ્યા હતા. આ ઉપરાંત, ભાજપને ઉદ્યોગપતિઓની સરકાર ગણાવતા આપના નેતાઓએ સામાન્ય જનતાના હિતોને અવગણવામાં આવ્યા હોવાનો આક્ષેપ કર્યો હતો. સ્માર્ટ મીટર મુદ્દે પણ ગંભીર આક્ષેપો કરીને જનતા પર વધારાનો આર્થિક બોજ નાંખવામાં આવી રહ્યો હોવાનો દાવો કર્યો હતો. આ પરિવર્તન સભા દ્વારા આમ આદમી પાર્ટીએ આવનારી મહાનગરપાલિકા ચૂંટણીમાં વિકલ્પરૂપે પોતાને રજૂ કરવાનો પ્રયાસ કર્યો હતો.

## જામનગરની જી.જી. હોસ્પિટલ ખાતે છૂટાછાથે મારામારીનો વીડિયો વાઈરલ



તસવીર: સુનિલ યુગસમા

જામનગર : જામનગરની જી.જી. હોસ્પિટલ ખાતે વધુ એક વખત જાહેરમાં મારામારી થઈ હતી. જે અંગેનો વીડિયો વાયરલ થયો છે. વીડિયોમાં દૈન્યમાન થતી વિગત અનુસાર બંને પક્ષે છૂટા છાથની મારામારી થઈ હતી. જેમાં એક યુવાન લાકડી સાથે જોવા મળી રહ્યો છે. દ્રષ્યો જોનારા વ્યક્તિઓ એવો દાવો છે કે બાઈક પાર્કિંગમાં રાખવા બાબતે બંને વચ્ચે બબલા થઈ હતી. જેમાં પ્રથમ ઉગ્ર બોલાચાલી અને ત્યારબાદ ગાળાગાળી અને જોતજોતામાં છુટ્ટા છાથે મારામારી થઈ હતી. જોકે આટલી વારમાં લોકોના ટોળા એકઠા થયા હતાં અને અન્ય લોકો વચ્ચે પડતા મામલો વધુ ઉગ્ર થતા અટક્યો હતો. હાલ આ વીડિયો સોશિયલ મીડિયામાં ભારે વાયરલ થઈ રહ્યો છે.

# સિક્કામાં ઈજનેર સહિત ૮ યુવાનો વિદેશમાં નોકરી મેળવવાની લાલચમાં છેતરપિંડીનો બન્યા શિકાર

મલેશિયા અને સિંગાપોરમાં રૂપિયા સવા લાખના પગારે નોકરી અપાવવાની લાલચ આપી ખંભાળિયાના શપ્સે ૧૧.૫૬ લાખ પડાવી લીધા

જામનગર : જામનગર નજીક સિક્કામાં રહેતા એક ઈજનેર યુવાન સહિત કુલ આઠ વ્યક્તિઓ વિદેશમાં ઊંચા પગારે નોકરી મેળવવાની લાલચમાં છેતરપિંડીનો શિકાર બન્યા છે, અને ખંભાળિયા પંચકના એક શપ્સ દ્વારા તમામ વ્યક્તિ પાસેથી રૂપિયા સાડા અગિયાર લાખ જેવી રકમ પડાવી લઈ નોકરી નહીં અપાવી છેતરપિંડી કરી હોવાથી સિક્કા પોલીસમાં મથકમાં ફરિયાદ નોંધાવાઈ છે. આ બનાવની વિગત એવી છે કે જામનગર તાલુકાના સિક્કામાં વૃંદાવન સોસાયટીમાં રહેતો અને એક ખાનગી કંપનીમાં કેઈન ઓપરેટર તરીકે નોકરી કરતા ચિરાગ નરેશભાઈ પરમાર નામના ૨૮ વર્ષના ઈજનેર યુવાને પોતાની સાથે વિદેશમાં નોકરી અપવાના બહાને છેતરપિંડી કરવા અંગે મથુરભાઈ ઉર્ફે માયુ પુજાભાઈ મસુરા નામના ખંભાળિયા તાલુકાના પરોડીયા ગામના એક શપ્સ સામે ફરિયાદ નોંધાવી છે, અને પોતાની તેમજ તેની સાથેના અન્ય સાત વ્યક્તિની કુલ ૧૧.૫૬ લાખની રકમ મેળવી લીધા બાદ નોકરી નહીં અપાવી હાથ ખંભેરી લીધાનું ફરિયાદમાં જાહેર કરાયું છે, વધુમાં ચિરાગ નરેશભાઈ પરમાર નામનો યુવાન કે જે પોતાના અંકલેશ્વરમાં રહેતા સંબંધીના સંપર્કમાં આવ્યા બાદ મલેશિયા અને સિંગાપોરમાં રૂપિયા સવા લાખના પગારે નોકરી માટે જવું હોય તો તેણે ખંભાળિયા તાલુકાના પરોડીયા ગામના મથુરભાઈ ઉર્ફે માયુ પુજાભાઈ મથુરાનો સંપર્ક કરવા જણાવ્યું હતું. જેનો સંપર્ક કરતાં ટેલિફોનિક વાતચીત થયા બાદ નોકરીમાં જવું હોય તો રૂપિયા સાડા ત્રણ લાખ આપવા પરશે તો હું તમારું બધું ગોઠવી દઈશ તેવું ખંભાળિયાના શપ્સ દ્વારા જણાવાયું હતું.

પરંતુ આટલી મોટી રકમ ચિરાગ પરમાર ગોઠવી શકે તેમ ન હોવાથી તેને રસ્તો બતાવ્યો હતો, અને ખંભાળિયાના શપ્સ દ્વારા અન્ય યુવાનોને પણ શોધવા જણાવ્યું હતું. જો સંખ્યા વધારે હશે તો રકમમાં ઘટાડો કરીને દોઢ લાખમાં બધાનું સેટિંગ કરી આપીશ તેવું પ્રલોભન આપ્યું હતું, અને એક પછી એક કુલ ૮ વ્યક્તિઓ જોડાયા હતા, અને તમામ એકત્ર થઈને રૂપિયા ૧૧.૫૬.૪૦૦ ની રકમ આપી દીધી હતી. ગત જુન માસમાં આ રકમ આપ્યા બાદ સાત મહિના જેટલો સમયગાળો વીતી જવા છતાં કોઈપણ પ્રકારની નોકરી અથવા વિદેશ જવાની વ્યવસ્થા ગોઠવી નહીં આપી તમામના નાણા પચાવી પાડ્યા હતા. જેથી ગઈકાલે સિક્કા પોલીસ મથકમાં આ પોલીસ ફરિયાદ નોંધાવી છે, જે ફરિયાદના અનુસંધાને સિક્કા પોલીસે તપાસનો દોર ખંભાળિયા સુધી લંબાવ્યો છે, અને આરોપીની શોધખોળ હાથ ધરી છે.

# ખંભાળિયામાં બાઈક ડિટેઈન કરવામાં આવતા ટ્રાફિક શાખાની ઓફિસના સોફા સળગાવ્યા

ખંભાળિયા : ખંભાળિયામાં મિલન ચાર રસ્તા પાસેથી બાઈક વાહનના કાગળીયા સાથે ન હોય તેમજ કેન્સી નંબર હોવાથી વાહન ટ્રાફિક શાખા દ્વારા ડિટેઈન કરવામાં આવતા ઉશ્કેરાયેલા શપ્સે ટ્રાફિક શાખાની ઓફિસના સોફા સળગાવી સરકારી મિલકતને નુકસાની પહોંચાડી આડકતરી રીતે સ્ટાફને નોકરી બાબતે ધમકી આપવા સબબ સ્થાનિક પોલીસ સ્ટેશનમાં ટ્રાફિક શાખાના પી. આઈ. દ્વારા ફરિયાદ નોંધાવવામાં આવતા ખળભળાટ મચી ગયો છે. મળતી માહિતી પ્રમાણે ખંભાળિયામાં ગોવિંદ તળાવ, શક્તિનગર ખાતે રહેતા ચંદુભાઈ અરજણભાઈ રૂઝાવ પોતાનું જી. જે. ૧૦ એ. જી. ૩૬૭૭ નંબરનું મોટરસાયકલ ચલાવી ખંભાળિયા - કંચનપુર હાઈવે પરથી જતા હોય આ વેળાએ ટ્રાફિક પોલીસે તેઓનું વાહન અટકાવી લગત કાગળો ન

હોય અને કેન્સી નંબર પ્લેટવાળું હોવાથી ડિટેઈન કર્યું હતું જેથી ટ્રાફિક શાખાના પી. આઈ. એમ. ડી. મકવાણા અને સ્ટાફ સાથે ફરજ દરમિયાન બોલાચાલી કરી હતી અને સીધી કે આડકતરી રીતે નોકરી બાબતે ધમકી આપી બાદ ઉશ્કેરાઈ ટ્રાફિક શાખાની ઓફિસમાં સોફા ઉપર તેની પાસે રહેલ કોઈ જવલનશીલ પ્રવાહી છાટી સળગાવી નાખી સરકારી મિલકતને નુકસાની પહોંચાડી હતી. આ અંગે પી. આઈ. મકવાણાએ ખુદ ફરિયાદી બની ખંભાળિયા પોલીસ મથકમાં ફરિયાદ નોંધાવી છે. આ બનાવને લઈને ખંભાળિયા શહેરમાં તરેહ તરેહની ચર્ચા જાગી છે. ઉલ્લેખનિય છે કે, ચંદુભાઈ રૂઝાવ સોશિયલ મીડિયામાં કાર્યરત છે અને તેઓએ અનેક વખત ગૌચરની જમીનના પ્રશ્નો ઉઠાવ્યા છે. તેઓને ધમકી આપવામાં આવતા બારોડી પંચકના એક શપ્સ સામે ખંભાળિયા પોલીસ દફતરે ફરિયાદ નોંધાવી હતી.

# સલાયાના વન વિભાગના કર્મચારીની ફરજમાં રૂકાવટ કરી મારી નાખવાની ધમકી

ખંભાળિયા : સલાયામાં રહેતા અને વન વિભાગમાં ફરજ બજાવતા એક કર્મચારીએ ગેરકાયદેસર રેતી ભરીને જતા ટ્રેક્ટરને રોકાવી કાર્યવાહી કરતા મોટા આંબલા ગામના બે શપ્સે રસ્તામાં મોટરસાયકલ આડુ રાખી ગાળો કાઢી મારી નાખવાની ધમકી આપી ફરજમાં રૂકાવટ કરતા બન્ને શપ્સ ગેરકાયદેસર રેતી ભરેલ ટ્રેક્ટર અંગે કાર્યવાહી કરતા બાઈક આડુ રાખી ઝગડો કર્યાની બે સામે રાવ સામે વિધિવત પોલીસમાં ફરિયાદ નોંધાવવામાં આવી છે. પ્રામ માહિતી અનુસાર હાલ સલાયામાં વનવિભાગમાં નોકરી કરતા રાજદીપસિંહ વિક્રમસિંહ જાડેજા પોતાની ફરજ ઉપર હાજર હોઈ દરમિયાન મોટા આંબલા ગામની સીમમાં રાજનસાપીરની દરગાહ તરફ જતા રસ્તે વનવિભાગના એરિયામાંથી ગેરકાયદેસર રેતી ભરેલ ટ્રેક્ટર નીકળતા કાયદેસરની કાર્યવાહી કરવા સબબ ટ્રેક્ટર ચાલકને લઈને જતા હોય આ વેળાએ રસ્તામાં વચ્ચે મોટરસાયકલ ઉપર આવેલા મોટા આંબલા ગામના સબિર જુનસભાઈ દેસરાણી અને સાજિદ જુનસભાઈ દેસરાણી નામના બન્ને શપ્સે પોતાનું વાહન આડુ નાખી રેતી ભરેલ ટ્રેક્ટર રોકાવી જેમ ફાવે તેમ ગાળો કાઢી જાનથી મારી નાખવાની ધમકી આપી અને કાયદેસરની ફરજમાં રૂકાવટ કરતા કર્મચારી રાજદીપસિંહ વિક્રમસિંહ જાડેજા દ્વારા બન્ને સામે વાડીનાર મરીન પોલીસમાં ફરિયાદ નોંધાવતા હે. કો. એમ. એચ. કરંગીયા વધુ તપાસ ચલાવી રહ્યા છે.

યુવાનને નિદ્રાધીન અવસ્થામાં મોઢામાંથી લોહી નીકળી મૃત્યુ જામનગર : જામનગરમાં એક યુવાનને નિદ્રાધીન અવસ્થામાં મોઢામાંથી લોહી નીકળ્યા બાદ સારવારમાં તેમનું મૃત્યુ નિપજ્યાનો બનાવ પોલીસમાં નોંધાયો છે. પ્રામ માહિતી મુજબ જામનગરમાં અશોક સમ્રાટનગર વિસ્તારમાં નીલકમલ સોસાયટી શેરી નંબર ૬ ના છેડે રહેતા દિનેશ રમેશભાઈ બોન્ને નામના ૪૦ વર્ષના મરાઠા યુવાનને આજે સવારે તેના ઘેર જગાડવા જતાં પોતે નિદ્રાધીન અવસ્થામાં બેથુદ્ધ હતો, અને મોઢામાંથી લોહી નીકળી ગયું હતું. જેને સારવાર માટે જામનગરની સરકારી જી.જી. હોસ્પિટલમાં લઈ જવાયા હતા, પરંતુ તેનું મૃત્યુ નીપજ્યું હોવાનું જાહેર કર્યું હતું. આ બનાવ અંગે મૃતકના નાનાભાઈ મહેશ રમેશભાઈ એ પોલીસને જાણ કરતાં સીટી સી. ડિવિઝનના પોલીસ હેડ કોન્સ્ટેબલ ટી.કે. ચાવડા હોસ્પિટલમાં દોડી ગયા હતા, અને યુવાનના મૃતદેહનો કબજો સંભાળી વધુ તપાસ હાથ ધરી છે.

## દ્વારકાના આરંભડા રોડ પર દેશી દારૂ સાથે બોલેરો ચાલક ઝડપાયો

દ્વારકા : દ્વારકા તાલુકાના આરંભડા ગામના રોડ પરથી બોલેરો ચલાવી પસાર થતા શપ્સ પાસેથી દેશી દારૂ મળી આવતા દેશી દારૂ અને વાહન સહિત પોલીસે ૪ લાખ ઉપરાંતનો મુદ્દામાલ જપ્ત કરી તેની સામે ગુન્હો નોંધી કાયદેસરની કાર્યવાહી હાથ ધરી હતી. પ્રામ માહિતી અનુસાર દ્વારકા તાલુકાના આરંભડા ગામે કૃષ્ણનગર વિસ્તારમાં રહેતો કિશનભા બાલાભા સુમણીયા નામનો શપ્સ બોલેરો ચલાવી ગામના રોડ પરથી પસાર થતો હોય આ વેળાએ મીઠાપુર પોલીસે અટકાવી તલાસી લેતા ૮ હજાર ની કિંમતનો ૪૦ લીટર દેશી દારૂ મળી આવતા પોલીસે તેની પરપકડ કરી દેશી દારૂ અને બોલેરો સહિત રૂપિયા ૪.૮ લાખનો મુદ્દામાલ કબ્જે લઈ ધોરણસરની કાર્યવાહી આરંભી હતી.

## કરુણા અભિયાન ૨૦૨૬

તા. ૧૦ થી ૨૦ જાન્યુઆરી, ૨૦૨૬

**પશુ કે પક્ષી જીવ ન ગુમાવે તે માટે રાજ્ય સરકારનો શ્રેષ્ઠ અભિગમ**

ઈન્ડિયા પામેલા પક્ષીઓની સારવાર માટે વન વિભાગનો ૨૪x૭ હેલ્પલાઈન નંબર ૧૯૨૨૬ અથવા કરુણા એનિમલ એમ્બ્યુલન્સ હેલ્પલાઈન નંબર ૧૯૨૨૨ પર કોલ કરો તથા નજીકના સારવાર કેન્દ્રની જાણકારી મેળવવા વોટ્સએપ નંબર ૮૩૨૦૦૨૦૦૦ પર "hi" મેસેજ/મિસ કોલ કરો અને સિંકને અનુસરો

ઘવાણેલું પક્ષી જોવા મળે તો તેને તાત્કાલિક નજીકના પક્ષી સારવાર કેન્દ્ર પર પહોંચાડીએ

એ ચાઈનીઝ દોરી વેચાતી હોવાનું જાણ્યું હોય તો પોલીસ અથવા વન વિભાગને તેની જાણ કરીએ

ગત વર્ષે રાજ્યમાં કુલ ૧૨,૭૭૧ પક્ષી રેસ્ક્યુ કરવામાં આવેલ હતાં. જે પૈકી ૧૧,૭૪૩ પક્ષીને સારવાર કરીને છોડવામાં આવ્યા હતાં

પાલુ વર્ષે કરુણા અભિયાન દરમિયાન ૮૦૦ થી વધારે પક્ષી તથા ૨૦૦૦ થી વધારે કાન્યાત્રી તથા સ્વચ્છતાઓની ટીમ કાર્યરત રાખીને સબોલ જાગે લલાલાવાવું આપોએ

**આટલું કરીએ**

- સવારે ૬:૦૦ વાગ્યા પહેલાં અને સાંજે ૫:૦૦ વાગ્યા પછી પતંગ ના ઉડાવીએ
- ચાઈનીઝ માંજા તરીકે ચોળખાતી પ્લાસ્ટિક કે કાચના માંજાવાળી દોરીનો ઉપયોગ ન કરીએ
- ઉત્તરાચલ પક્ષી આપણી આસપાસ પતંગની નડાગી દોરીઓ ભેગી કરીને તેનો નાશ કરીએ

**“દરેક જીવ પ્રત્યે કરુણા એ જ છે રાજ્ય સરકારનો નિર્ધાર”**  
શ્રી હર્ષ સંઘવી, માનનીય નાયબ મુખ્યમંત્રી, ગુજરાત

**હર ઘર સ્વદેશી, ઘર-ઘર સ્વદેશી**

વન અને પર્યાવરણ વિભાગ, ગુજરાત સરકાર

પક્ષી સારવાર કેન્દ્રોનો સંપર્ક નંબર મેળવવા માટે સ્કેન કરો